

MALS 2024.2 Koine Greek Texts

In this intensive course we will explore excerpts from Xenophon, the Septuagint, documentary papyri, Polybius (if time allows; material to be supplied separately), and the New Testament.

Xenophon, *Anabasis* 4.8.19–21

οἱ δὲ Ἕλληνας ἀναβάντες ἐστρατοπεδεύοντο ἐν πολλαῖς κόμαις καὶ τὰπιτήδεια πολλὰ ἐχούσαις. **20** καὶ τὰ μὲν ἄλλα οὐδὲν ὅ τι καὶ ἐθαύμασαν· τὰ δὲ σμήνη πολλὰ ἦν αὐτόθι, καὶ τῶν κηρίων ὅσοι ἔφαγον τῶν στρατιωτῶν πάντες ἄφρονές τε ἐγίνοντο καὶ ἤμουν καὶ κάτω διεχώρει αὐτοῖς καὶ ὀρθὸς οὐδεὶς ἐδύνατο ἵστασθαι, ἀλλ' οἱ μὲν ὀλίγον ἐδηδοκότες σφόδρα μεθύουσιν ἐώκεσαν, οἱ δὲ πολὺ μαινομένοις, οἱ δὲ καὶ ἀποθνήσκουσιν. **21** ἔκειντο δὲ οὕτω πολλοὶ ὥσπερ τροπῆς γεγεννημένης, καὶ πολλὴ ἦν ἀθυμία. τῇ δ' ὑστεραία ἀπέθανε μὲν οὐδεὶς, ἀμφὶ δὲ τὴν αὐτὴν πῶς ὥραν ἀνεφρόνουν· τρίτῃ δὲ καὶ τετάρτῃ ἀνίσταντο ὥσπερ ἐκ φαρμακοποσίας.

LXX: Joshua, Chs. 10–11

10

¹Ὡς δὲ ἤκουσεν Ἀδωνιβεζὲκ βασιλεὺς Ἱερουσαλήμ ὅτι ἔλαβεν Ἰησοῦς τὴν Γαὶ καὶ ἐξωλέθρευσεν αὐτήν—ὃν τρόπον ἐποίησαν τὴν Ἱεριχὼ καὶ τὸν βασιλέα αὐτῆς, οὕτως ἐποίησαν τὴν Γαὶ καὶ τὸν βασιλέα αὐτῆς—καὶ ὅτι αὐτομόλησαν οἱ κατοικοῦντες Γαβαὼν πρὸς Ἰησοῦν καὶ πρὸς Ἰσραήλ, ²καὶ ἐφοβήθησαν ἐν αὐτοῖς σφόδρα· ἦδει γὰρ ὅτι μεγάλη πόλις Γαβαὼν ὡσεὶ μία τῶν μητροπόλεων καὶ πάντες οἱ ἄνδρες αὐτῆς ἰσχυροί. ³καὶ ἀπέστειλεν Ἀδωνιβεζὲκ βασιλεὺς Ἱερουσαλήμ πρὸς Αἰλάμ βασιλέα Χεβρῶν καὶ πρὸς Φιδὼν βασιλέα Ἱεριμοῦθ καὶ πρὸς Ἱεφθά βασιλέα Λαχίς καὶ πρὸς Δαβὶρ βασιλέα Ὀδολλάμ λέγων ⁴Δεῦτε ἀνάβητε πρὸς με καὶ βοηθήσατέ μοι, καὶ ἐκπολεμήσωμεν Γαβαὼν· αὐτομόλησαν γὰρ πρὸς Ἰησοῦν καὶ πρὸς τοὺς υἱοὺς Ἰσραήλ. ⁵καὶ ἀνέβησαν οἱ πέντε βασιλεῖς τῶν Ἰεβουσαίων, βασιλεὺς Ἱερουσαλήμ καὶ βασιλεὺς Χεβρῶν καὶ βασιλεὺς Ἱεριμοῦθ καὶ βασιλεὺς Λαχίς καὶ βασιλεὺς Ὀδολλάμ, αὐτοὶ καὶ πᾶς ὁ λαὸς αὐτῶν, καὶ περιεκάθισαν τὴν Γαβαὼν καὶ ἐξεπολιόρκουν αὐτήν. ⁶καὶ ἀπέστειλαν οἱ κατοικοῦντες Γαβαὼν πρὸς Ἰησοῦν εἰς τὴν παρεμβολὴν Ἰσραήλ εἰς Γάλγαλα λέγοντες Μὴ ἐκλύσης τὰς χεῖράς σου ἀπὸ τῶν παίδων σου· ἀνάβηθι πρὸς ἡμᾶς τὸ τάχος καὶ ἐξελοῦ ἡμᾶς καὶ βοήθησον ἡμῖν· ὅτι συνηγμένοι εἰσὶν ἐφ' ἡμᾶς πάντες οἱ βασιλεῖς τῶν Ἀμορραίων οἱ κατοικοῦντες τὴν ὀρεινὴν. ⁷καὶ ἀνέβη Ἰησοῦς ἐκ Γαλγάλων, αὐτὸς καὶ πᾶς ὁ λαὸς ὁ πολεμιστὴς μετ' αὐτοῦ, πᾶς δυνατὸς ἐν ἰσχύϊ. ⁸καὶ εἶπεν κύριος πρὸς Ἰησοῦν Μὴ φοβηθῆς αὐτούς· εἰς γὰρ τὰς χεῖράς σου παραδέδωκα αὐτούς, οὐχ ὑπολειφθήσεται ἐξ αὐτῶν οὐθεὶς ἐνώπιον ὑμῶν. ⁹καὶ ἐπιπαρεγένετο ἐπ' αὐτούς Ἰησοῦς ἄφνω, ὅλην τὴν νύκτα εἰσεπορεύθη ἐκ Γαλγάλων. ¹⁰καὶ ἐξέστησεν αὐτούς κύριος ἀπὸ προσώπου τῶν υἱῶν Ἰσραήλ, καὶ συνέτριψεν αὐτούς κύριος σύντριψιν μεγάλην ἐν Γαβαὼν, καὶ κατεδίωξαν αὐτούς ὁδὸν ἀναβάσεως Ὠρωνὶν καὶ κατέκοπτον αὐτούς ἕως Ἀζηκὰ καὶ ἕως Μακηδά. ¹¹ἐν τῷ δὲ φεύγειν αὐτούς ἀπὸ προσώπου τῶν υἱῶν Ἰσραήλ ἐπὶ τῆς καταβάσεως Ὠρωνὶν καὶ κύριος ἐπέρριψεν αὐτοῖς λίθους χαλάζης ἐκ τοῦ οὐρανοῦ ἕως Ἀζηκὰ, καὶ ἐγένοντο πλείους οἱ ἀποθανόντες διὰ τοὺς λίθους τῆς χαλάζης ἢ οὓς ἀπέκτειναν οἱ υἱοὶ Ἰσραήλ μαχαίρᾳ ἐν τῷ πολέμῳ.

¹²Τότε ἐλάλησεν Ἰησοῦς πρὸς κύριον, ἥ ἡμέρα παρέδωκεν ὁ θεὸς τὸν Ἀμορραῖον ὑποχείριον Ἰσραήλ, ἠνίκα συνέτριψεν αὐτούς ἐν Γαβαὼν καὶ συνετρίβησαν ἀπὸ προσώπου υἱῶν Ἰσραήλ, καὶ εἶπεν Ἰησοῦς

Στήτω ὁ ἥλιος κατὰ Γαβαὼν
καὶ ἡ σελήνη κατὰ φάραγγα Αἰλών.
¹³καὶ ἔστη ὁ ἥλιος καὶ ἡ σελήνη ἐν στάσει,
ἕως ἡμῦν αὐτῶν τοῦ θεοῦ τῶν ἐχθρῶν αὐτῶν.

καὶ ἔστη ὁ ἥλιος κατὰ μέσον τοῦ οὐρανοῦ, οὐ προεπορεύετο εἰς δυσμὰς εἰς τέλος ἡμέρας μιᾶς. ¹⁴καὶ οὐκ ἐγένετο ἡμέρα τοιαύτη οὐδὲ τὸ πρότερον οὐδὲ τὸ ἔσχατον ὥστε ἐπακοῦσαι θεὸν ἀνθρώπου, ὅτι κύριος συνεπολέμησεν τῷ Ἰσραήλ.

¹⁶Καὶ ἔφυγον οἱ πέντε βασιλεῖς οὗτοι καὶ κατεκρύβησαν εἰς τὸ σπήλαιον τὸ ἐν Μακηδᾷ.

¹⁷καὶ ἀπηγγέλη τῷ Ἰησοῦ λέγοντες Εὗρηνται οἱ πέντε βασιλεῖς κεκρυμμένοι ἐν τῷ σπηλαίῳ τῷ ἐν Μακηδᾷ. ¹⁸καὶ εἶπεν Ἰησοῦς Κυλίσατε λίθους ἐπὶ τὸ στόμα τοῦ σπηλαίου καὶ καταστήσατε ἄνδρας φυλάσσειν ἐπ' αὐτούς, ¹⁹ὅμως δὲ μὴ ἐστήκατε καταδιώκοντες ὀπίσω τῶν ἐχθρῶν ὑμῶν καὶ καταλάβετε τὴν οὐραγίαν αὐτῶν καὶ μὴ ἀφήτε εἰσελθεῖν εἰς τὰς πόλεις αὐτῶν· παρέδωκεν γὰρ αὐτοὺς κύριος ὁ θεὸς ἡμῶν εἰς τὰς χεῖρας ἡμῶν. ²⁰καὶ ἐγένετο ὡς κατέπαυσεν Ἰησοῦς καὶ πᾶς υἱὸς Ἰσραὴλ κόπτοντες αὐτοὺς κοπὴν μεγάλην σφόδρα ἕως εἰς τέλος καὶ οἱ διασφζόμενοι διεσώθησαν εἰς τὰς πόλεις τὰς ὀχυράς, ²¹καὶ ἀπεστράφη πᾶς ὁ λαὸς πρὸς Ἰησοῦν εἰς Μακηδᾷ ὑγιεῖς, καὶ οὐκ ἔγρουξεν οὐθεις τῶν υἱῶν Ἰσραὴλ τῇ γλώσσει αὐτοῦ. ²²καὶ εἶπεν Ἰησοῦς Ἀνοίξατε τὸ σπήλαιον καὶ ἐξαγάγετε τοὺς πέντε βασιλεῖς τούτους ἐκ τοῦ σπηλαίου. ²³καὶ ἐξηγάγουν τοὺς πέντε βασιλεῖς ἐκ τοῦ σπηλαίου, τὸν βασιλέα Ἰερουσαλήμ καὶ τὸν βασιλέα Χεβρών καὶ τὸν βασιλέα Ἰεριμοῦθ καὶ τὸν βασιλέα Λαχίς καὶ τὸν βασιλέα Ὀδολλάμ. ²⁴καὶ ἐπεὶ ἐξήγαγον αὐτοὺς πρὸς Ἰησοῦν, καὶ συνεκάλεσεν Ἰησοῦς πάντα Ἰσραὴλ καὶ τοὺς ἐναρχομένους τοῦ πολέμου τοὺς συμπορευομένους αὐτῷ λέγων αὐτοῖς Προπορεύεσθε καὶ ἐπίθετε τοὺς πόδας ὑμῶν ἐπὶ τοὺς τραχήλους αὐτῶν. καὶ προσελθόντες ἐπέθηκαν τοὺς πόδας αὐτῶν ἐπὶ τοὺς τραχήλους αὐτῶν. ²⁵καὶ εἶπεν πρὸς αὐτοὺς Ἰησοῦς Μὴ φοβηθῆτε αὐτοὺς μηδὲ δειλιάσητε· ἀνδρίζεσθε καὶ ἰσχύετε, ὅτι οὕτως ποιήσει κύριος πᾶσι τοῖς ἐχθροῖς ὑμῶν, οὓς ὑμεῖς καταπολεμεῖτε αὐτούς. ²⁶καὶ ἀπέκτεινεν αὐτοὺς Ἰησοῦς καὶ ἐκρέμασεν αὐτοὺς ἐπὶ πέντε ξύλων, καὶ ἦσαν κρεμάμενοι ἐπὶ τῶν ξύλων ἕως ἑσπέρας. ²⁷καὶ ἐγενήθη πρὸς ἡλίου δυσμὰς ἐνετείλατο Ἰησοῦς καὶ καθεῖλον αὐτοὺς ἀπὸ τῶν ξύλων καὶ ἔρριψαν αὐτοὺς εἰς τὸ σπήλαιον, εἰς ὃ κατεφύγουν ἐκεῖ, καὶ ἐπεκύλισαν λίθους ἐπὶ τὸ σπήλαιον ἕως τῆς σήμερον ἡμέρας.

²⁸Καὶ τὴν Μακηδᾷ ἐλάβοσαν ἐν τῇ ἡμέρᾳ ἐκείνῃ καὶ ἐφόνευσαν αὐτὴν ἐν στόματι ξίφους καὶ ἐξωλέθρευσαν πᾶν ἔμπνέον ἐν αὐτῇ, καὶ οὐ κατελείφθη ἐν αὐτῇ οὐδεὶς διασσεσφσμένος καὶ διαπεφευγός· καὶ ἐποίησαν τῷ βασιλεῖ Μακηδᾷ ὃν τρόπον ἐποίησαν τῷ βασιλεῖ Ἰεριχώ.

²⁹Καὶ ἀπῆλθεν Ἰησοῦς καὶ πᾶς Ἰσραὴλ μετ' αὐτοῦ ἐκ Μακηδᾷ εἰς Λεβνὰ καὶ ἐπολιόρκει Λεβνὰ. ³⁰καὶ παρέδωκεν αὐτὴν κύριος εἰς χεῖρας Ἰσραὴλ, καὶ ἔλαβον αὐτὴν καὶ τὸν βασιλέα αὐτῆς καὶ ἐφόνευσαν αὐτὴν ἐν στόματι ξίφους καὶ πᾶν ἔμπνέον ἐν αὐτῇ, καὶ οὐ κατελείφθη ἐν αὐτῇ οὐδὲ εἷς διασσεσφσμένος καὶ διαπεφευγός· καὶ ἐποίησαν τῷ βασιλεῖ αὐτῆς ὃν τρόπον ἐποίησαν τῷ βασιλεῖ Ἰεριχώ.

³¹Καὶ ἀπῆλθεν Ἰησοῦς καὶ πᾶς Ἰσραὴλ μετ' αὐτοῦ ἐκ Λεβνὰ εἰς Λαχίς καὶ περιεκάθισεν αὐτὴν καὶ ἐπολιόρκει αὐτὴν. ³²καὶ παρέδωκεν κύριος τὴν Λαχίς εἰς τὰς χεῖρας Ἰσραὴλ, καὶ ἔλαβεν αὐτὴν ἐν τῇ ἡμέρᾳ τῇ δευτέρᾳ καὶ ἐφόνευσαν αὐτὴν ἐν στόματι ξίφους καὶ ἐξωλέθρευσαν αὐτὴν, ὃν τρόπον ἐποίησαν τὴν Λεβνὰ.—³³τότε ἀνέβη Αἰλάμ βασιλεὺς Γαζερ βοηθήσων τῇ Λαχίς, καὶ ἐπάταξεν αὐτὸν Ἰησοῦς ἐν στόματι ξίφους καὶ τὸν λαὸν αὐτοῦ ἕως τοῦ μὴ καταλειφθῆναι αὐτῶν σεσφσμένον καὶ διαπεφευγότα.

³⁴Καὶ ἀπῆλθεν Ἰησοῦς καὶ πᾶς Ἰσραὴλ μετ' αὐτοῦ ἐκ Λαχίς εἰς Ὀδολλάμ καὶ περιεκάθισεν αὐτὴν καὶ ἐπολιόρκησεν αὐτὴν. ³⁵καὶ παρέδωκεν αὐτὴν κύριος ἐν χειρὶ Ἰσραὴλ, καὶ ἔλαβεν αὐτὴν ἐν τῇ ἡμέρᾳ ἐκείνῃ καὶ ἐφόνευσεν αὐτὴν ἐν στόματι ξίφους, καὶ πᾶν ἔμπνέον ἐν αὐτῇ ἐφόνευσαν, ὃν τρόπον ἐποίησαν τῇ Λαχίς.

³⁶Καὶ ἀπῆλθεν Ἰησοῦς καὶ πᾶς Ἰσραὴλ μετ' αὐτοῦ εἰς Χεβρών καὶ περιεκάθισεν αὐτὴν. ³⁷καὶ ἐπάταξεν αὐτὴν ἐν στόματι ξίφους καὶ πᾶν ἔμπνέον, ὅσα ἦν ἐν αὐτῇ, οὐκ ἦν διασσεσφσμένος· ὃν τρόπον ἐποίησαν τὴν Ὀδολλάμ, ἐξωλέθρευσαν αὐτὴν καὶ ὅσα ἦν ἐν αὐτῇ.

³⁸Καὶ ἀπέστρεψεν Ἰησοῦς καὶ πᾶς Ἰσραὴλ εἰς Δαβὶρ καὶ περικαθίσαντες αὐτὴν ³⁹ἔλαβον αὐτὴν καὶ τὸν βασιλέα αὐτῆς καὶ τὰς κώμας αὐτῆς καὶ ἐπάταξαν αὐτὴν ἐν στόματι ξίφους καὶ ἐξωλέθρευσαν αὐτὴν καὶ πᾶν ἐμπνέον ἐν αὐτῇ καὶ οὐ κατέλιπον αὐτῇ οὐδένα διασσεφσμένον· ὃν τρόπον ἐποίησαν τὴν Χεβρὼν καὶ τῷ βασιλεῖ αὐτῆς, οὕτως ἐποίησαν τὴν Δαβὶρ καὶ τῷ βασιλεῖ αὐτῆς.

⁴⁰Καὶ ἐπάταξεν Ἰησοῦς πᾶσαν τὴν γῆν τῆς ὄρεινῆς καὶ τὴν Ναγέβ καὶ τὴν πεδινὴν καὶ τὴν Ἀσηδὼθ καὶ τοὺς βασιλεῖς αὐτῆς, οὐ κατέλιπον αὐτῶν σεσφσμένον· καὶ πᾶν ἐμπνέον ζωῆς ἐξωλέθρευσεν, ὃν τρόπον ἐνετείλατο κύριος ὁ θεὸς Ἰσραὴλ. ⁴¹ἀπὸ Κάδης Βαρνή ἕως Γάζης, πᾶσαν τὴν Γοσομ ἕως τῆς Γαβαὼν, ⁴²καὶ πάντας τοὺς βασιλεῖς αὐτῶν καὶ τὴν γῆν αὐτῶν ἐπάταξεν Ἰησοῦς εἰς ἅπαξ, ὅτι κύριος ὁ θεὸς Ἰσραὴλ συνεπολέμει τῷ Ἰσραὴλ.

11

¹Ὡς δὲ ἤκουσεν Ἰαβὶν βασιλεὺς Ἀσώρ, ἀπέστειλεν πρὸς Ἰωβὰβ βασιλέα Μαρρῶν καὶ πρὸς βασιλέα Συμοὼν καὶ πρὸς βασιλέα Ἀζίφ ²καὶ πρὸς τοὺς βασιλεῖς τοὺς κατὰ Σιδῶνα τὴν μεγάλην, εἰς τὴν ὄρεινὴν καὶ εἰς τὴν Ῥαβὰ ἀπέναντι Κενερωθ καὶ εἰς τὸ πεδῖον καὶ εἰς Ναφεδδώρ ³καὶ εἰς τοὺς παραλίους Χαναναίους ἀπὸ ἀνατολῶν καὶ εἰς τοὺς παραλίους Ἀμορραίους καὶ Εὐαίους καὶ Ἰεβουσαίους καὶ Φερεζαίους τοὺς ἐν τῷ ὄρει καὶ τοὺς Χετταίους τοὺς ὑπὸ τὴν Ἀερμών εἰς γῆν Μασσήφα. ⁴καὶ ἐξῆλθον αὐτοὶ καὶ οἱ βασιλεῖς αὐτῶν μετ' αὐτῶν ὥσπερ ἡ ἄμμος τῆς θαλάσσης τῷ πλήθει καὶ ἵπποι καὶ ἄρματα πολλὰ σφόδρα. ⁵καὶ συνῆλθον πάντες οἱ βασιλεῖς οὗτοι καὶ παρεγένοντο ἐπὶ τὸ αὐτὸ καὶ παρενέβαλον ἐπὶ τοῦ ὕδατος Μαρρῶν πολεμῆσαι τὸν Ἰσραὴλ. ⁶καὶ εἶπεν κύριος πρὸς Ἰησοῦν Μὴ φοβηθῆς ἀπὸ προσώπου αὐτῶν, ὅτι αὖριον ταύτην τὴν ὥραν ἐγὼ παραδίδωμι τετροπωμένους αὐτοὺς ἐναντίον τοῦ Ἰσραὴλ· τοὺς ἵππους αὐτῶν νευροκοπήσεις καὶ τὰ ἄρματα αὐτῶν κατακαύσεις ἐν πυρὶ. ⁷καὶ ἦλθεν Ἰησοῦς καὶ πᾶς ὁ λαὸς ὁ πολεμιστῆς ἐπ' αὐτοὺς ἐπὶ τὸ ὕδωρ Μαρρῶν ἐξάπινα καὶ ἐπέπεσαν ἐπ' αὐτοὺς ἐν τῇ ὄρεινῃ. ⁸καὶ παρέδωκεν αὐτοὺς κύριος ὑποχειρίους Ἰσραὴλ, καὶ κόπτοντες αὐτοὺς κατεδίωκον ἕως Σιδῶνος τῆς μεγάλης καὶ ἕως Μασερῶν καὶ ἕως τῶν πεδίων Μασσῶχ κατ' ἀνατολὰς καὶ κατέκοψαν αὐτοὺς ἕως τοῦ μὴ καταλειφθῆναι αὐτῶν διασσεφσμένον. ⁹καὶ ἐποίησεν αὐτοῖς Ἰησοῦς ὃν τρόπον ἐνετείλατο αὐτῷ κύριος· τοὺς ἵππους αὐτῶν ἐνευροκόπησεν καὶ τὰ ἄρματα αὐτῶν ἐνέπρησεν ἐν πυρὶ.

¹⁰Καὶ ἀπεστράφη Ἰησοῦς ἐν τῷ καιρῷ ἐκεῖνῳ καὶ κατελάβετο Ἀσώρ καὶ τὸν βασιλέα αὐτῆς· ἦν δὲ Ἀσώρ τὸ πρότερον ἄρχουσα πασῶν τῶν βασιλειῶν τούτων. ¹¹καὶ ἀπέκτειναν πᾶν ἐμπνέον ἐν αὐτῇ ἐν ξίφει καὶ ἐξωλέθρευσαν πάντας, καὶ οὐ κατελείφθη ἐν αὐτῇ ἐμπνέον· καὶ τὴν Ἀσώρ ἐνέπρησαν ἐν πυρὶ. ¹²καὶ πάσας τὰς πόλεις τῶν βασιλέων καὶ τοὺς βασιλεῖς αὐτῶν ἔλαβεν Ἰησοῦς καὶ ἀνείλεν αὐτοὺς ἐν στόματι ξίφους, καὶ ἐξωλέθρευσαν αὐτοὺς, ὃν τρόπον συνέταξεν Μωυσῆς ὁ παῖς κυρίου. ¹³ἀλλὰ πάσας τὰς πόλεις τὰς κεχωματισμένας οὐκ ἐνέπρησεν Ἰσραὴλ, πλὴν Ἀσώρ μόνην ἐνέπρησεν Ἰησοῦς. ¹⁴καὶ πάντα τὰ σκῦλα αὐτῆς ἐπρονόμεισαν ἑαυτοῖς οἱ υἱοὶ Ἰσραὴλ, αὐτοὺς δὲ πάντας ἐξωλέθρευσαν ἐν στόματι ξίφους, ἕως ἀπόλεσεν αὐτοὺς, οὐ κατέλιπον ἐξ αὐτῶν οὐδὲ ἐν ἐμπνέον. ¹⁵ὃν τρόπον συνέταξεν κύριος τῷ Μωυσῆ τῷ παιδὶ αὐτοῦ, καὶ Μωυσῆς ὡσαύτως ἐνετείλατο τῷ Ἰησοῖ, καὶ οὕτως ἐποίησεν Ἰησοῦς, οὐ παρέβη οὐδὲν ἀπὸ πάντων, ὧν συνέταξεν αὐτῷ Μωυσῆς.

¹⁶Καὶ ἔλαβεν Ἰησοῦς πᾶσαν τὴν γῆν τὴν ὄρεινὴν καὶ πᾶσαν τὴν Ναγέβ καὶ πᾶσαν τὴν γῆν Γοσομ καὶ τὴν πεδινὴν καὶ τὴν πρὸς δυσμαῖς καὶ τὸ ὄρος Ἰσραὴλ καὶ τὰ ταπεινά, ¹⁷τὰ πρὸς τῷ ὄρει ἀπὸ ὄρους Ἀχέλ καὶ ὁ προσαναβαίνει εἰς Σηὶρ καὶ ἕως Βααλγὰδ καὶ τὰ πεδία τοῦ Λιβάνου ὑπὸ τὸ ὄρος τὸ Ἀερμών καὶ πάντας τοὺς βασιλεῖς αὐτῶν ἔλαβεν καὶ ἀνείλεν αὐτοὺς καὶ ἀπέκτεινεν. ¹⁸καὶ πλείους ἡμέρας ἐποίησεν Ἰησοῦς πρὸς τοὺς βασιλεῖς τούτους τὸν πόλεμον, ¹⁹καὶ οὐκ ἦν πόλις, ἣν οὐκ ἔλαβεν Ἰσραὴλ, πάντα ἐλάβοσαν ἐν πολέμῳ. ²⁰ὅτι διὰ κυρίου ἐγένετο κατισχυῖσαι αὐτῶν τὴν καρδίαν συναντᾶν εἰς πόλεμον πρὸς Ἰσραὴλ, ἵνα ἐξολεθρευθῶσιν, ὅπως μὴ δοθῆ αὐτοῖς ἔλεος, ἀλλ' ἵνα ἐξολεθρευθῶσιν, ὃν τρόπον εἶπεν κύριος πρὸς Μωυσῆν.

²¹Καὶ ἦλθεν Ἰησοῦς ἐν τῷ καιρῷ ἐκείνῳ καὶ ἐξωλέθρευσε τοὺς Ἐνακίμ ἐκ τῆς ὄρεινῆς, ἐκ Χεβρών καὶ ἐκ Δαβὶρ καὶ ἐξ Ἀναβῶθ καὶ ἐκ παντὸς γένους Ἰσραὴλ καὶ ἐκ παντὸς ὄρους Ἰούδα σὺν ταῖς πόλεσιν αὐτῶν, καὶ ἐξωλέθρευσε αὐτοὺς Ἰησοῦς. ²²οὐ κατελείφθη τῶν Ἐνακίμ ἀπὸ τῶν υἱῶν Ἰσραὴλ, ἀλλὰ πλὴν ἐν Γάζῃ καὶ ἐν Γέθ καὶ ἐν Ἀσεδὼθ κατελείφθη. ²³καὶ ἔλαβεν Ἰησοῦς πᾶσαν τὴν γῆν, καθότι ἐνετείλατο κύριος τῷ Μωυσῆ, καὶ ἔδωκεν αὐτοὺς Ἰησοῦς ἐν κληρονομίᾳ Ἰσραὴλ ἐν μερισμῷ κατὰ φυλὰς αὐτῶν. καὶ ἡ γῆ κατέπαυσε πολεμουμένη.

III BCE Documentary Texts: Pig Problems from the Zenon Archive

Letter from Thoteus to Zenon
PCairZen V 59830 (11 June 248)

Θοτεὺς Ζήν[ωνι χαίρειν. ---]
 ἑτέρους παρο[ντ---]
 τὸν λόγον ἀπ[---]
 [. . .]ψας [---]
 5 τοῦ διελ[---]ενον
 παρόντος α[---] λόγον εἰς τὸν
 ἑαυτοῦ α[---]φιδίωσί
 μοι, ἐγὼ δ[ἐ ---]
 [. . .] . . . [---]
 10 μμα τὰς ζειὰ[ς ---]ε τὸν λόγον διὸ καταφρο-
 νοῦμαι ὑπὸ τ[---] . . . με ε ἔτι καὶ
 νῦν ἀδικ[---] ἐνταῦθα ἐπελθόντος
 Ἡρακλείδου τρ[ῦ ---]την ἴνα μου ἀπο[---]
 [---]οῖα συντάξαντος συ-
 15 νέχειν αὐτήν καὶ [---] ος Ἡρακλείδου εἰς τὸ
 κατάλυμ[α ---] οἱ ὑφορβοὶ προσπηδή-
 σαντός με τῆι ἰθ[ὲ] τ]ῆς ὥρας τὰς χέρας με προσ-
 ἤνεγκαν . [---] ἐπὶ
 20 τοὺς φυλακίτας [---] υρον μου καταμικρί-
 ζων με ε[---] ἐπελάμβανον συντε-
 ταχότος αὐτῶι ἀπ[---] ἐκείνων ἐναντίον
 μαρτύρων. [ἔ]ρρωσο. (ἔτους) λη, Φαρμοῦθι κᾱ.

Letter from Pemnas to Zenon
PCairZen III 59330 (30 June 248)

Πεμνάς Ζήνωνι χαίρειν. περὶ τῶν ὀφειλομένων ἐν τοῖς
 ὑφορβοῖς ἐκ τῶν ἐπάνω χρόνων σὺν τῷ φόρῳ τοῦ λζ (ἔτους), συμφω-
 νήσας Ἡρακλείδης μετὰ Θοτέως αὐτοὶ ἄνευ ἡμῶν διελογί-
 σαντο καὶ οὐ δυνάμεθα παρακολουθῆσαι τί πεποιήκασιν ἕως
 5 τοῦ νῦν, οὐδὲ αἰτούμενοι τὸν λόγον ἐτόλμησαν ἡμῖν δοῦναι.
 καὶ περὶ τούτων οὖν πλεονάκις ἐπεμαρτυρόμην Ἰάσονι ὅτι οὐκ ὀρθῶς
 ποιούσιν συμπεφωνηκότες. ἔχει δὲ καὶ τὰς συγγραφὰς τὰς πρὸς τοὺς
 ὑφορβοὺς πάσας Ἡρακλείδης. γέγραφα οὖν σοι περὶ τούτων ἵνα εἰδῆς.
 ἔρρωσο. (ἔτους) λη, Παχῶνς ι.

- 10 BACK:
(Address) Ζήνωνι.
(Docket) β̄.

Letter from Pemnas to Zenon
PCairZen III 59331 (30 June 248)

- Πεμνᾶς Ζήνω[νι χαίρειν. ---]εις τὴν Ἡρακλείδου
ὀλιωρίαν, ὅτι οὐκ ἐ[---]του τοῖς λόγοις οἷς ἐκεῖνος
ἔγραφεν. καλῶς ἄ[ν οὖν ποιήσῃς γράψας] μοι καὶ ἀποστείλας [[μοι]]
τὸν λόγον τῶν ἀπ[---] ἔ]ως τοῦ λς (ἔτους), ὡσαύτως δὲ
5 καὶ τῶν ἐμφόρων . [---] εἰς τὸ λογιστήριον
ᾧν γέγραφας Εὐκλε[ῖ ---] δ]οῦναι, ἵνα εἰδήσω
μή τι πλέον ἀναφερ[όμενον ---] ἐάν τι κείμενόν μοι
πλήθος φ[ε]ρ[---]ου διὰ σὲ ἔσομαι σεσωμένος.
οὐ γὰρ ἀγνοεῖς τοὺς [---]ενοι ἡμῶν. καὶ ἐάν
10 δοκιμάζῃς, ἀνακ[αλεσάμενος τοὺς χοιρεμ]πόρους συντάξαι πρὸς
αὐτοὺς περὶ τιμῆς . . . [---]σοι πλήθός τι εἰς ρν
δέλφακας διὰ τὸ ἤδη ἐκ[---]γαί ἔως λ̄ τοῦ Παχῶνος·
καὶ ἀπόστειλον πε[---]ων ἐν τάχει, εἰσὶν δὲ
καὶ ᾱ̄ (ἔτους) καὶ ἦ μῆ(νῶν) δέλφακες, ἴν[α μὴ ὁ φόρος] σοι διαπίπτῃ.
ἔρρωσο. (ἔτους) λῆ, Παχῶνος ἰ̄.

- BACK:
(Address) Ζή[νωνι].
(Docket) δ̄ (ἔτους) λη, Παχ(ῶνος) ι.

Letter from Horos to Pemenes
PLond VII 2007 (year unknown)

- Ἦρος Πεμενήτι χαίρειν.
Ἐριενουφίς ἰὸ ὑφορηβὸς/ ἀπεχώρησεν ἐπὶ τὸν
βωμὸν τοῦ βασιλέως, λέγων ὅτι
οὐ μὴ βόσκω τὰς ὑς ἐάν μή μοι
5 τὸν μισθὸν ἀποδώῃς τετραμή-
νου, λέγων ὅτι ναύτης εἰμί, οὐ-
θείς με μὴ δύνηται ἄψασθαι οὐ-
δὲ ἀναγκάσαι βόσκειν τὰς ὑμε-
τέρας ὑς. καλῶς ἂν οὖν ποιήσῃς
10 ἐντυχὸν Ζήνωνι καὶ εἶπας αὐ-
τῷ περὶ τοῦ ὀψωνίου ὅπως
ἂν ἡμῖν ἀπο[σ]τείλῃ ἵνα ἀν-
θρώπος μὴ ἀπέλθῃ ἀλλὰ βόσκη.
γίνωσκε οὖν ὅτι προλέγω σοι ἵνα
15 μὴ μοι ὑστερον ἐγκαλήῃς. αἱ ὑες
σοι ᾧδε πεινώσιν. πλείω οὖν ἐσ-
τιν τὰ ἀπολλύμενα τῷ λιμῷ
καὶ ἀποθνήσκοντα ἢ ὅσα ὑπὸ
τῆς νόσου ἀπόλλυται τῆς

- 20 ἐμπιπτούσης εἰς τὰ ἱερεῖα.
εἶπον οὖν Ζήνωνι ὅπως ἂν ἡ-
μῖν ἀποστείλῃ ἄλλο σῶμα ἵνα
ἀπαγάγωμεν τὰ ἱερεῖα ἐπὶ
τὸν ἄρακον. οὐ γὰρ ἱκανός ἐστιν
25 ὁ εἷς βόσκειν ἐκεῖ ἱερεῖα ξ, ἀλ-
λὰ δύο ἔσονται ἱκανοί. ὧδε δὲ
ἄλλος ἔσται πρὸς τοῖς λοιποῖς,
οὕτω γὰρ δύνανται τὰ λοιπὰ
ἔσθαι ἄρακον.
30 ἔρρωσο. Φαῶφι κ̄β̄.
BACK:
(Address) Πεμενήτι.

Petition to Zenon from Amenneus
PCairZen III 59379 (date unknown)

- Ζήνωνι χαίρειν Ἀμεννεὺς ὑοφορβός. [ἐ]γ τῶι συνταγῆναι ἡμῖν ἀναθρέψαι
τὰ
εἰς τὰ Ἀρσινόεια \ἱερεῖα/ θεῖς [[οὖν]] τὸ ἱμάτιον [ἐ]νέχυρον ἐπριάμην καὶ
ἀνέθρεψα,
ὅπως μηθὲν μοι ἐγκαλῆς. ὡς δὲ [κ]ατήγαγον αὐτὰ ἀπελθὼν εἰς τὴν
[---]γ ἀπ[ό]λωλεγ [ἡ]μ[ῶν] ἱερεῖα β̄, καὶ εὖρον τὸν ἔχοντα, ὁ [δὲ]
5 οὐθὲν ἡμῖ[ν] ἀποδ[έ]δωκεν μέχ[ρ]ι ἂν σὺ γράψῃς, καὶ ὑπὸ κορκοδίλου
[. . .] [. . .] κ̄ σθαι α[. . .] [. . .] οὐκ ἀφηροῦμένην αὐτὰ . . . νι[. .] γ
ὑπὸ τῶν ἐν τῇ κώμῃ ὅτι μὴ ἀφέλῃ. γράψον οὖν αὐτοῖς καὶ Τιμοθέωι
ὅπως μηθὲν τοιοῦτο γίνηται. Σε[. .] ς δέ, περὶ οὗ σοι ἔδωκα τὴν
ἔντευξιν,
οὐκ ἔαι με νέμειν τ[ὰ] ἱερεῖα. [[εὐτύχει]]
εὐτύχει.
10 BACK:
ἔστι[ν] τὰ ὀνόματα
τῶν [ὑ]φειρημ[έ]νων
[τὰ] ἱερεῖα
Κ[. .] [.] π[ι]ς Ψε[ν]π[ε]σῶτος
15 κώμαρχος ἱερεῖον α
Ἀριστόβουλος ἱερεῖον α
ὃν πα[ρ]ῆδειξα τοῖς φυλακίταις
καὶ νυκτὸς [[απῶλ]] ἀπώλετο
ἱερεῖον α
20 περὶ οὗ ἐνέτυχον τοῖς φυ-
λακίταις καὶ αὐτοὶ ἔφασαν
εἶναι παρὰ Λευκίππῳ.

NT: Acts Ch. 12

¹Κατ' ἐκεῖνον δὲ τὸν καιρὸν ἐπέβαλεν Ἡρώδης ὁ βασιλεὺς τὰς χεῖρας κακῶσαί τινας τῶν ἀπὸ τῆς ἐκκλησίας. ²ἀνεῖλεν δὲ Ἰάκωβον τὸν ἀδελφὸν Ἰωάννου μαχαίρη. ³ἰδὼν δὲ ὅτι

ἀρεστόν ἐστιν τοῖς Ἰουδαίοις, προσέθετο συλλαβεῖν καὶ Πέτρον,—ἦσαν δὲ [αἱ] ἡμέραι τῶν ἀζύμων—⁴ὃν καὶ πιάσας ἔθετο εἰς φυλακὴν παραδοὺς τέσσαρσιν τετραδίοις στρατιωτῶν φυλάσσειν αὐτόν, βουλόμενος μετὰ τὸ πάσχα ἀναγαγεῖν αὐτόν τῷ λαῷ. ⁵ὁ μὲν οὖν Πέτρος ἐτηρεῖτο ἐν τῇ φυλακῇ· προσευχὴ δὲ ἦν ἐκτενωδῶς γινομένη ὑπὸ τῆς ἐκκλησίας πρὸς τὸν θεὸν περὶ αὐτοῦ.

⁶Ὅτε δὲ ἤμελλεν προαγαγεῖν αὐτόν ὁ Ἡρώδης, τῇ νυκτὶ ἐκείνῃ ἦν ὁ Πέτρος κοιμώμενος μεταξὺ δύο στρατιωτῶν δεδεμένος ἀλύσειν δυσὶν φύλακες τε πρὸ τῆς θύρας ἐτήρουν τὴν φυλακὴν. ⁷καὶ ἰδοὺ ἄγγελος κυρίου ἐπέστη καὶ φῶς ἔλαμψεν ἐν τῷ οἰκήματι· πατάξας δὲ τὴν πλευρὰν τοῦ Πέτρου ἤγειρεν αὐτόν λέγων, Ἀνάστα ἐν τάχει. καὶ ἐξέπεσαν αὐτοῦ αἱ ἀλύσεις ἐκ τῶν χειρῶν. ⁸εἶπεν δὲ ὁ ἄγγελος πρὸς αὐτόν, Ζῶσαι καὶ ὑπόδησαι τὰ σανδάλια σου. ἐποίησεν δὲ οὕτως. καὶ λέγει αὐτῷ, Περιβαλοῦ τὸ ἱμάτιόν σου καὶ ἀκολούθει μοι. ⁹καὶ ἐξελθὼν ἠκολούθει καὶ οὐκ ἤδει ὅτι ἀληθὲς ἐστὶν τὸ γινόμενον διὰ τοῦ ἀγγέλου, ἐδόκει δὲ ὄραμα βλέπειν. ¹⁰διελθόντες δὲ πρώτην φυλακὴν καὶ δευτέραν ἦλθαν ἐπὶ τὴν πύλην τὴν σιδηρὰν τὴν φέρουσαν εἰς τὴν πόλιν, ἣτις αὐτομάτῃ ἠνοίγη αὐτοῖς καὶ ἐξελθόντες προῆλθον ῥύμην μίαν, καὶ εὐθέως ἀπέστη ὁ ἄγγελος ἀπ' αὐτοῦ. ¹¹καὶ ὁ Πέτρος ἐν ἑαυτῷ γενόμενος εἶπεν, Νῦν οἶδα ἀληθῶς ὅτι ἐξαπέστειλεν [ὁ] κύριος τὸν ἄγγελον αὐτοῦ καὶ ἐξείλατό με ἐκ χειρὸς Ἡρώδου καὶ πάσης τῆς προσδοκίας τοῦ λαοῦ τῶν Ἰουδαίων. ¹²συνιδὼν τε ἦλθεν ἐπὶ τὴν οἰκίαν τῆς Μαρίας τῆς μητρὸς Ἰωάννου τοῦ ἐπικαλουμένου Μάρκου, οὗ ἦσαν ἱκανοὶ συνηθροισμένοι καὶ προσευχόμενοι. ¹³κρούσαντος δὲ αὐτοῦ τὴν θύραν τοῦ πυλῶνος προσῆλθεν παιδίσκη ὑπακοῦσαι ὀνόματι Ῥόδη, ¹⁴καὶ ἐπιγνοῦσα τὴν φωνὴν τοῦ Πέτρου ἀπὸ τῆς χαρᾶς οὐκ ἠνοιξεν τὸν πυλῶνα, εἰσδραμοῦσα δὲ ἀπήγγειλεν ἐστάναι τὸν Πέτρον πρὸ τοῦ πυλῶνος. ¹⁵οἱ δὲ πρὸς αὐτὴν εἶπαν, Μαίνη. ἡ δὲ διῆσχυρίζετο οὕτως ἔχειν. οἱ δὲ ἔλεγον, Ὁ ἄγγελός ἐστιν αὐτοῦ. ¹⁶ὁ δὲ Πέτρος ἐπέμενε κρούων· ἀνοιξαντες δὲ εἶδαν αὐτόν καὶ ἐξέστησαν. ¹⁷κατασείσας δὲ αὐτοῖς τῇ χειρὶ σιγᾶν διηγήσατο [αὐτοῖς] πῶς ὁ κύριος αὐτόν ἐξήγαγεν ἐκ τῆς φυλακῆς εἰπέν τε, Ἀπαγγεῖλατε Ἰακώβω καὶ τοῖς ἀδελφοῖς ταῦτα. καὶ ἐξελθὼν ἐπορεύθη εἰς ἕτερον τόπον.

¹⁸Γενομένης δὲ ἡμέρας ἦν ταραχος οὐκ ὀλίγος ἐν τοῖς στρατιώταις τί ἄρα ὁ Πέτρος ἐγένετο. ¹⁹Ἡρώδης δὲ ἐπιζητήσας αὐτόν καὶ μὴ εὐρῶν, ἀνακρίνας τοὺς φύλακας ἐκέλευσεν ἀπαχθῆναι, καὶ κατελθὼν ἀπὸ τῆς Ἰουδαίας εἰς Καισάρειαν διέτριβεν.

²⁰Ἦν δὲ θυμομαχῶν Τυρίοις καὶ Σιδωνίοις· ὁμοθυμαδὸν δὲ παρήσαν πρὸς αὐτόν, καὶ πείσαντες Βλάστον, τὸν ἐπὶ τοῦ κοιτῶνος τοῦ βασιλέως, ἤτοῦντο εἰρήνην διὰ τὸ τρέφεσθαι αὐτῶν τὴν χώραν ἀπὸ τῆς βασιλικῆς. ²¹τακτῇ δὲ ἡμέρᾳ ὁ Ἡρώδης ἐνδυσάμενος ἐσθῆτα βασιλικὴν [καὶ] καθίσας ἐπὶ τοῦ βήματος ἐδημηγόρει πρὸς αὐτούς· ²²ὁ δὲ δῆμος ἐπεφώνει, Θεοῦ φωνὴ καὶ οὐκ ἀνθρώπου. ²³παραχρῆμα δὲ ἐπάταξεν αὐτόν ἄγγελος κυρίου ἀνθ' ὧν οὐκ ἔδωκεν τὴν δόξαν τῷ θεῷ, καὶ γενόμενος σκωληκόβρωτος ἐξέψυξεν.

²⁴Ὁ δὲ λόγος τοῦ θεοῦ ἠϋξάνεν καὶ ἐπληθύνετο. ²⁵Βαρναβᾶς δὲ καὶ Σαῦλος ὑπέστρεψαν εἰς Ἱερουσαλὴμ πληρώσαντες τὴν διακονίαν, συμπαραλαβόντες Ἰωάννην τὸν ἐπικληθέντα Μᾶρκον.